

नीतिवेदिनां नीतिशास्त्रज्ञानां क्षयादिभि-
स्त्रिवर्गः । अन्येषां धर्मकामार्थैः पूर्वमुक्तः ।
अष्टवर्गस्थापचयः क्षयः । तस्यैवोपचयो वृद्धिः ।
तस्य नोपचयो नापचयः स्थानम् । अष्टवर्गो
यथा,—

“क्षयिर्ब्रह्मणिकपथो दुर्गं सेतुस्तुल्यवन्धनम् ।
कन्याकरवलादानं सैन्यानाञ्च निवेशनम् ॥
अष्टवर्गः स्मृतो राज्ञामिति—”

इति भरतः ॥ ३॥

सादृश्यम् । अवकाशः स्थितिः । इति मेदिनी ।
(यथा, मनुः । ६ । २२ ।

“स्थानासनाभ्यां विहरेत् सवनेषूपयन्नपः ॥”
सन्निवेशः । इति हेमचन्द्रः ॥ वसतिः । इति
चतुर्थकाण्डे हेमचन्द्रः ॥ यथाह कश्चित् ।

“स्थानं प्रधानं न बलं प्रधानं

स्थानस्थितः कापुरुषोऽपि सिंहः ॥”

अन्यसन्धिः । इति त्रिकाण्डशेषः ॥ भाजनम् ।

इति हलायुधः ॥ निकटम् । यथा,—

“त्वमत्र कृतिकास्थाने कथयामासुरीश्वर ।

सर्वे धर्मादयो देवा धर्माधर्मस्य सान्निध्यः ॥”

इति ब्रह्मवैवर्ते गणपतिखण्डे । १५।१६॥

अपि च ।

“एते ह्यपत्यास्तस्यैव धारयन्ति त्रराचरम् ।

पुरा मङ्गनकः सिद्धस्तत्स्थाने इति मे स्मृतम् ॥”

इति वामने ३० अध्यायः ॥ ३॥

स्वधर्मानुष्ठायिनां असम्यग्वर्तिनाञ्च स्थान-
विशेषप्राप्तिर्यथा,—

“वर्णानामाश्रमाणाञ्च सम्यग्धर्मानुपालिनाम्
असम्यग्वर्तिनां लोकान् ब्रह्मा चक्रे यथा च यत्

प्राजापत्यं ब्राह्मणानां स्मृतं स्थानं क्रियावताम्

क्षत्रियाणां तथा चेन्द्रं संप्रामेधनुवर्तिनाम् ॥

वैश्यानां मारुतं स्थानं स्वधर्ममनुवर्तिनाम् ।

गाम्भर्व्यं शूद्रजातीनां परिचर्यानुकारिणाम् ॥

अष्टाशौतिसहस्राणां यतीनामूर्ध्वरेतसाम् ।

स्मृतं तेषां यत् स्थानं तदेव गुरुवासिनाम् ॥

समर्षाणाञ्च यत् स्थानं स्मृतं तद्वत् वनो-

कसाम् ।

प्राजापत्यं गृहस्थानां गृहधर्मानुवर्तिनाम् ॥

न्यासिनान्तु परं ब्रह्म योगिनामस्मृतं स्मृतम् ।

एकान्तवासिनां ब्रह्मध्यायिनां परमं पदम् ॥

तामिस्रमन्धतामिस्रं महाहरीरवरीरवम् ।

असिपत्नवनं घोरं कालपचमवौचिमत् ॥

वेदस्य निन्दकानान्तु यज्ञव्याघातकारिणाम् ।

स्थानमेतस्मात्स्थानं स्वधर्मविनिवर्तिनाम् ॥”

इति वज्रिपुराणे सर्गकथननामाध्यायः ॥

स्थानकं, स्त्री, स्थानामिव । कन् । स्थाने कं जलं

यत्रेति वा ।) आलवालम् । इति हेमचन्द्रः ॥

नगरम् । फेनम् । इति केचित् ॥ (स्थानमेव ।

स्वार्थे कन् । स्थानशब्दार्थोऽप्यत्र । यथा, महा-

भारते । १३ । २६ । ८४ ।

तत् स्थानकं ब्राह्मणमीशमानै-

र्गङ्गा सदैवात्मवशेषा ॥ १॥

स्थानचञ्चला, स्त्री, (स्थाने चञ्चला ।) वर्धरीवृक्षः
इति शब्दचन्द्रिका ॥

स्थानच्युतः, त्रि, (स्थानात् च्युतः ।) स्थानभ्रष्टः ।

यथा, गारुडः ११ । ७१ ।

“स्थानस्थितस्य पद्मस्य मित्रो वरुणभास्करी ।

स्थानच्युतस्य तस्यैव क्रोदशोषणकारकौ ॥”

स्थानपालः, पुं, स्थानं पालयति यः । (स्थान +

पालि + अण् ।) स्थानरक्षकः । (यथा, याज्ञ-

वल्केर । २ । १७६ ।

“श्रील्लिकैः स्थानपालैर्वा नष्टापहतमाहतम्

अर्वाक् संवत्सरात् स्वामी हरति परतो नृपः ॥”

स्थानभ्रष्टः, त्रि, (स्थानात् भ्रष्टः ।) पदच्युतः ।

यथा,—

“स्थानस्थितानि पूज्यन्ते पूज्यन्ते च पदस्थिताः

स्थानभ्रष्टा न पूज्यन्ते केशा दन्ता नखा नराः ॥

इति गारुडः । ११५। ७३ ।

स्थानाध्यक्षः, पुं, (स्थानस्य अध्यक्षः ।) स्थान-

रक्षकः । तत्पर्यायः । स्थानिकः २ । इति

हेमचन्द्रः ॥

स्थानिकः, पुं, (स्थानमस्येति । ठन् ।) स्थाना-

ध्यक्षः । इति हेमचन्द्रः ॥

स्थानी, [नृ] त्रि, स्थानविशिष्टः । स्थानं विद्यते-

ऽस्य इत्यर्थे इन्प्रत्ययेन निष्पन्नः । यथा,

स्थानिवदादेशः । इति मुग्धबोधव्याकरणम् ॥

स्थानीयं, स्त्री, (स्थानाय हितमिति । स्थान + क्) ।

नगरम् । इत्यमरः । २ । २ । १ ॥ स्थानसम्ब-

न्धनि, त्रि ॥

स्थाने, व्य, योग्यम् । (यथा, रघुः । ५ । १६ ।

“स्थाने भवानेकनराधिपः स-

नकिञ्चनत्वं मखजं व्यनक्ति ॥”)

कारणार्थः । सादृश्यम् । सत्यम् । इति शब्द-

रत्नावली ॥

स्थापकः, त्रि, (स्थापयतीति । स्था + णिच् +

ण्वुन् ।) स्थापनकर्त्ता । ज्ञान्तस्थाधातोर्णकप्रत्य-

येन निष्पन्नः ॥

स्थापत्यः, पुं, (स्थापतिरेव । स्थापति + अच् ।)

अन्तःपुररक्षकः । इत्यमरः । २।८।८॥ स्थापते-

र्भावे, स्त्री ॥

स्थापनं, स्त्री, (स्था + णिच् + ण्वुन् ।) रोपणम् ।

पुं सवनम् । इति मेदिनी ॥ समाधिः । इति

विश्वः ॥ (पादादिपिण्डौकरणम् । इति श्रीधर-

स्वामी ॥ यथा, भागवते । १० । ४४ । ५ ।

“उत्थापनैरुत्थयन्नेच्छालनैः स्थापनै रपि ।

परस्परं जिगीषन्तावपचक्रतुरात्मनः ॥”

स्थापना, स्त्री, (स्था + णिच् + युच् + टाप् ।)

स्थापनम् निवेशनम् । (यथा, महाभारते ।

१२ । २८१ । २४ ।

“स्थापना वै सुमहती त्वया देव प्रवर्तिता ॥”

विचाराङ्गविशेषः । तद्व्यथा,—

“अथ स्थापना । स्थापना नाम तस्या एव

प्रतिज्ञाया हेतुभिर्दृष्टः स्तोपनयनिगमैः स्थापना

पूर्वं हि प्रतिज्ञा पश्चात् स्थापना किञ्चप्रति-

ज्ञातं स्थापयिष्यति यथा नित्यः पुरुष इति

प्रतिज्ञाः हेतुरक्तकल्पात् इति । दृष्टान्तः यथा,

अक्तकमाकाशं तच्च नित्यम् । उपनयो यथा,

चाक्तकमाकाशन्तथा पुरुषः । निगमनन्तस्मा-

न्नित्यइति ॥ इति चरके विमानस्थानेऽध्याये ॥

स्थापनी, स्त्री, (स्थाप्यतेऽनयेति । स्था + णिच् +

ण्वुन् ।) डोप् ।) पाठा । इति मेदिनी अमरश्च ।

२ । ४ । ८४ ॥

स्थापितं, त्रि, (स्था + णिच् + क्तः ।) निश्चितम् ।

न्यस्तम् । इति मेदिनी ॥ (यथा, देवीभागवते ।

२ । ८ । ४३ ।

“मणिमन्धराः शूराः स्थापितास्तत्र रक्षणे ॥”)

स्थाम्, [नृ] स्त्री, (तिष्ठत्यनेनेति । स्था + सर्व-

धातुभ्यो मनिन् ।) उणा० ४ । १४४ । इति

मनिन् ।) सामर्थ्यम् । इत्यमरः । २ । ८ । १०२ ॥

(नादः । यथा, महाभारते । १ । १३१ । २४ ।

“अश्वस्येवास्य यत् स्थाम नदतः प्रदिशो गतम् ।

अश्वत्यामेव बालोऽयं तस्मान्नाम्ना भविष्यति ॥”

स्थायिभावः, पुं, (स्थायी भावः ।) रसस्य त्रिधा-

भावान्तर्गतभावविशेषः । यथा,—

“सञ्चारिणः प्रधानानि देवादिविषया रतिः ।

उद्धृद्मन्तः स्थायी च भाव इत्यभिधीयते ॥

न भावहीनोऽस्ति रसो न भावो रसवर्जितः ।

परस्परकृता सिद्धिरनयो रसभावयोः ॥”

इत्युक्तदिशा परमालोचनया परमविश्रान्ति-

स्थानेन रसेन सहैव वर्तमाना अपि राजा-

नुगतविहारप्रवृत्तमूल्यवत् आपाततो यत्र

प्राधान्येनाभिव्यक्ता व्यभिचारिणः देवसुनिगु-

नृपादिविषया रतिः उद्धृद्मन्ताविभवादिभि-

रपरिपुष्टतया रसतामनापाद्यमानाश्च स्थायिनो

भावा भावशब्दवाचाः । उद्धृद्मन्तस्थायीभावो

यथा,—

“हरस्तु किञ्चित् परिहृत्य धैर्यं

चन्द्रोदयारम्भ इवाम्बुराशिः ।

उमामुखे विस्फलाधरोष्ठे

व्यापारयामास विलोचनानि ॥”

अत्र पार्वतीविषया भगवतो रतिः । इति

साहित्यदर्पणे रसभावादिनिरूपणे नाम ३

परिच्छेदः ॥

स्थायी, [नृ] पुं, (तिष्ठतीति । स्था + णिनिः ।)

भावभेदः । यथा,—

“स्थायिसात्विकसञ्चारिप्रभेदैः स्याद्वृत्तिः पुनः ॥”

इति हेमचन्द्रः ॥

(यथा, साहित्यदर्पणे । ३ । २०५—२०७ ।

“अविरुद्धा विरुद्धा वा यं तिरोधातुमचमाः ।

आस्वादोऽङ्गुरकन्दोऽसौ भावः स्थायीति सम्मतः ॥

यदुक्तम् ।

सकृच्चवृत्तया भावानामन्यधामनुगामुकः ।

न तिरोधीयते स्थायी तै रसौ पुण्यते परम् ॥

तद्वदनाह ।

रतिर्हासश्च शोकश्च क्रोधोत्साहौ भयं तथा ।

शुगुप्ता विस्मयश्चैत्यमष्टौ प्रोक्ताः शमोऽपि च ॥